

جناب حافظ صلاح الدین یوسف
قطع (۳)

مقابلات

زکوٰۃ قضاہ مسائل

۲۔ جانوروں کی زکوٰۃ کی تفصیل

اموال زکوٰۃ کی دوسری قسم میں وہ جانور ہیں جو باہر چھنے والے (سامنہ) ہیں، ان کی زکوٰۃ حسب ذیل طریقے سے ادا کی جائے گی۔

اوٹ | جب کسی کے پاس پانچ اوٹ سے کم ہوں تو ان پر زکوٰۃ نہیں۔ البته پانچ اوٹ یا اس سے زیادہ ہوں تو پھر ان کی تعداد کے اعتبار سے ضابطہ زکوٰۃ بول ہو گا:

- ۵ سے ۲۴ اوٹوں تک، ہر پانچ اوٹوں پر ایک بکری۔
- ۲۵ سے ۳۵ تک، ایک سال کی اوٹنی (بنت مخاض) یا دو سال کا اوٹ
- (ابن بیوں)۔
- ۳۶ سے ۴۵ تک، دو سال کی اوٹنی (بنت بیوں)۔
- ۴۶ سے ۴۰ تک، تین سال کی اوٹنی (حقہ)۔
- ۴۷ سے ۴۵ تک، چار سال کی اوٹنی (جذعہ)۔
- ۴۸ سے ۴۹ تک، دو سال کی دو اوٹنیاں۔
- ۵۰ سے ۵۱ تک، تین تین سال کی دو اوٹنیاں۔
- ۵۲ سے زیادہ تعداد پر، ہر چالیس اوٹوں پر دو سال کی اوٹنی اور ہر چالیس پر تین سال کی اوٹنی دینی ہوگی (صحیح بخاری رج آ، ص ۱۹۵-۱۹۶)۔

نیز جس شخص کے پاس اس عمر کے جانور سے چھوٹا اونٹ ہو، جو اس پر بطور زکوٰۃ لازم آتا ہے، تو اس کے ساتھ دو بکریاں یا بیس درہم دے گا۔ اور اگر اس کے پاس بڑا ہو تو وہ زکوٰۃ لینے والے اہل کار سے دو بکریاں یا بیس درہم وصول کرنے کا حق دار ہو گا۔
(حوالہ مذکور ص ۱۹۵)

بکریاں | بکریوں (اوہ بھیر مذکور) میں زکوٰۃ سب ذیل ضابطے سے ادا کی جائے گی:

• بہ بکریوں سے ۴۰ تک : ایک بکری۔

• ۱۲۱ سے ۲۰۰ تک ، دو بکریاں۔

• ۲۰۰ سے ۳۰۰ تک ، تین بکریاں۔

• ۳۰۰ سے اوپر ہر ۱۰۰ کے بعد، ایک بکرمی (حوالہ مذکور)

گائے | گائے، بیل (اوہ بھینس) میں حسب ذیل ضابطے کے مطابق زکوٰۃ نکالنی ہو گی:

• تیس سے کم گائے، بیل میں زکوٰۃ نہیں۔

• ۳۰ گائے پر، ایک پچھڑا ایک پچھڑی (ایک سالہ)

• بہ گائے پر، ایک مُسْتَهَنَة (یعنی دوسرا)

اس سے زیاد، پر، ہر تیس گائے پر ایک پچھڑا (ایک سالہ) اور ہر چالیس پر ایک مُسْتَهَنَة۔

اس حساب سے چالیس سے زائد گایوں پر زکوٰۃ عائد نہیں ہوگی، تا انکہ ان کی تعداد ستر ہو جائے۔ ۷۰ گایوں پر حساب مذکور سے ایک پچھڑا اور ایک مُسْتَهَنَة زکوٰۃ عائد ہوگی، اور ۸۰ گایوں پر دو مُسْتَهَنَة۔ وعلیٰ ہذا القیاس (المداری شرح الذری البھیجہ ۲، ص ۶۷)

زکوٰۃ میں بوڑھا، بھینکا، عیب دار اور سانڈ جانور نہیں لیا جائے گا۔

متفرقہات

(صحیح بخاری)

اسی طرح عمر میں چھوٹا، بانجھ، حاملہ جانور اور گھر میں دودھ کے لیے پالی ہوئی گائے بھینس دی جائے نہیں جائے۔ (المداری)

• نصاب سے کم مقدار اور تعداد پر زکوٰۃ عائد نہیں ہوگی (صحیح بخاری)

• جو جانور کار و بار میں استعمال ہوتے ہوں، ان پر زکوٰۃ نہیں (سنن دارقطنی)

• چنانچہ ڈیری فارم کے موشیبوں پر زکوٰۃ عائد نہیں ہوگی۔ البتہ ان کی آمدی پر زکوٰۃ ہو گی۔

- اسی طرح پولٹری فارم کی مرغیوں اور انڈوں پر زکوٰۃ نہ ہوگی، اگر وہ تجارت کے لیے ہیں۔ اور زکوٰۃ ان کی آمدنی پر ہوگی۔

۳۔ سونا۔ چاندی اور نقدی کا نصاب

اموال زکوٰۃ کی تیسری قسم سونا چاندی اور نقدی ہئے جن میں دو شرطوں کے ساتھ زکوٰۃ واجب ہے۔

- ایک وہ نصاب کو پہنچ جائیں۔
 - دوسرا سے ان پر سال گزرا جائے۔
- ان کی تفصیل حسب ذیل ہے:

چاندی | چاندی کا نصاب دو سورہم ہے، جس کا وزن ہمارے ملک کے حساب سے ۵۲ تولہ (۱۸۲ ملی گرام) چاندی ہے۔ جب کسی کے پاس اتنی مقدار میں چاندی ہوگی، تو اس میں سے "مولانِ حَوْل" کے بعد چالیسوائیں (یعنی ۵ درہم) زکوٰۃ نکالنی پڑے گی، جو ایک تولہ تین ماشہ چھر قی اور کیلو گرام کے اعتباری حساب سے ۱۵ گرام ۱۷۵ ملی گرام چاندی بنتی ہے۔ اس سے زیادہ جبکہ چاندی ہوگی، اس حساب سے اس کا اندازہ کر کے زکوٰۃ کی ادائیگی ضروری ہوگی۔

سونا | سونے کا نصاب ۲۰ دینار ہے، جس کا وزن ہمارے ملک کے حساب سے ساڑھے سات تولہ، یا ۸ گرام ۹۷ ملی گرام بنتا ہے۔ اس میں چالیسوائی حصہ (نصف دینار) زکوٰۃ نکالنی ہوگی، یعنی ۲ ماشہ ۲ رقی، یا ۲ گرام ۷۸ ملی گرام۔ اس سے جتنا زیادہ سونا ہوگا، اس حساب سے اس کی زکوٰۃ نکالی جائے گی۔

البته سونا چاندی کی زکوٰۃ میں چالیسوائی حصہ سونا یا چاندی کی بجائے اس کی قیمت بھی ادا کی جاسکتی ہے۔

نقدی | آج کل باعثوم لوگوں کے پاس سونا یا چاندی کی بجائے نقدی کی صورت میں رقم ہوتی ہے۔ اس صورت میں زکوٰۃ کس طریقے سے نکالی جائے؟ اس کے لیے علماء نے چاندی کے نصاب کا اعتبار کیا ہے اور صدیوں سے علماء کے مابین نقدی کے لیے ہی نصاب تسلیم ہوتا پلا آ رہا ہے۔ اس کا مطلب یہ ہے کہ جس شخص کے پاس اتنی نقدی

ایک سال تک فاضل بچت کے طور پر محفوظ رہی ہے، جو $\frac{1}{2} ۵۲$ تو لہ چاندی کی قیمت کے سا بھی ہے، تو اس کو چالیسوں حصہ یعنی ڈھائی فی صد کے حساب سے زکوٰۃ نکالنی چاہیے۔ آج کل کے حساب سے ساڑھے باون تو لہ چاندی کی رقم کم و بیش تین ہزار روپے بنتی ہے، اس بیٹے نقدی کا نصاب ۳ ہزار روپے ہو گا۔ جس شخص کے پاس ۳ ہزار روپے ایک سال فالتو پڑے رہے ہوں، اسے چاہیے کہ وہ اس کی زکوٰۃ ڈھائی فی صد کے حساب سے ۲۵ روپے فی ہزار (۳ ہزار کے $\frac{1}{2} ۵$ روپے) زکوٰۃ نکالے۔ اس سے زیادہ جتنی رقم ہو، وہ ڈھائی فی صد یا $\frac{1}{2} ۲۵$ فی ہزار کے حساب سے نکالے۔ تین ہزار سے کم رقم والے پر زکوٰۃ عائد نہ ہوگی۔ بعض علماء کے نزدیک نقد رقم کی زکوٰۃ کے لیے سونے کا نصاب یعنی ساڑھے سات تو لہ سونے کی قیمت ہے۔ اس حساب سے نقدر رقم کا نصاب ۳ ہزار کی بجائے $۲۸،۲۷$ ہزار روپے ہو گا۔ اس سے کم رقم پر زکوٰۃ عائد نہیں ہوگی۔

دون صابوں کو ملا کر نصاب بنانا؟

اگر ایک شخص کے پاس سونا چاندی دونوں چیزوں ہوں، یہیں دونوں نصاب سے کم ہوں (یعنی سونا $\frac{1}{2} ۵۲$ تو لہ سے کم اور چاندی $\frac{1}{2} ۵۲$ تو لہ سے کم ہو) اس صورت میں اس پر زکوٰۃ عائد ہوگی یا نہیں؟ ایسے شخص کے بارے میں ائمہ کے درمیان اختلاف ہے۔ امام مالک اور امام ابوحنیفہؓ کے خیال میں ایسے شخص کو دونوں چیزوں ملا کر الگ نصاب کو ہر سچ جائیں تو زکوٰۃ نکالنی چاہیے۔ اہل حدیث علماء میں مولانا حافظ عبدالرشاد صاحب محدث روپڑیؓ کی رائے بھی ہی ہے۔ تاہم دوسرے ائمہ کے نزدیک یہ صحیح نہیں۔ جب تک اپنے اپنے طور پر ہر چیز نصاب کو نہ ہر سچ جاتے، اس میں زکوٰۃ عائد نہیں ہوگی۔ دونوں لفظ چیزوں کو ملا کر نصاب بنانے کی صراحت کسی حدیث سے ثابت نہیں۔ اس لیے مختلف چیزوں کو ملا کر نصاب بنانا شرعاً صحیح نہیں، عام علماء اہل حدیث اسی مسالک کو زیادہ صحیح اور راجح سمجھتے ہیں۔

سونا چاندی کے زیور کی زکوٰۃ میں بھی کچھ اختلاف ہے۔ بعض علماء اس زیور کی زکوٰۃ میں زکوٰۃ کی فرضیت کے قائل نہیں، جب کہ علماء اہل حدیث کی اکثریت زیور میں زکوٰۃ کی قائل ہے۔ اور اختیاط کے لحاظ سے بھی یہی مسلک زیادہ صحیح ہے۔ زیور کی

زکوٰۃ دونوں طریقوں سے نکالی جاسکتی ہے۔ زیور میں سے پالیسوں حتمہ سونا یا چاندی بطور
زکوٰۃ نکال دی جائے، یا چالیسوں حصتے کی قیمت ادا کر دی جائے، دونوں طرح جائز ہے۔
تاہم کسی کے پاس اگر حدِ نصاب ($\frac{۱}{۴}$ تولہ سونا یا چاندی $\frac{۱}{۴} ۵۲$ تولہ) سے کم زیور ہے، تو اس
پر زکوٰۃ عائد نہیں ہوگی۔

۴۔ مالِ تجارت کی زکوٰۃ

اموال زکوٰۃ کی چوتھی قسم اموالِ تجارت ہیں۔ یعنی جو سامان بھی تجارت کے لیے ہو
اس میں زکوٰۃ نکالی جائے۔ حضرت سمرہ بن جندرؓ روایت کرتے ہیں :

”ان رسول اللہ صلی اللہ علیہ وسلم کان یا مرسنا ان تخرج الصدقة
من الذي نعذ للبيع“ (رواه ابو داؤد، مشکوٰۃ)

”بُنِيَ صَلَّى اللَّهُ عَلَيْهِ وَسَلَّمَ هُمْ حُكْمَ فَرِمَا يَا كَرْتَ تَحْكَمْ كَهْنَمْ هُرَاسَ سَامَانَ مِنْ سَ

زکوٰۃ نکالیں، بُو تجارت کے لیے تیار کریں“

شیخ الاسلام امام ابن تیمیہؓ فرماتے ہیں :

انہہ اربعہ اور ساری امت کا (سوائے چن شاذ لوگوں کے) اس بات پر اتفاق ہے کہ
سامانِ تجارت میں زکوٰۃ واجب ہے۔ خواہ تاجر مقیم ہوں یا مسافر، ارزانی کے وقت سامان
خرید کر فروخت کے گراں ہونے کا انتظار کرنے والے تاجر ہوں۔ تجارت کا مال نئے یا
پُرانے کپڑے سے ہوں یا کھانے پینے کا سامان۔ ہر قسم کا غلہ، پھل، فroot، بسبزی، گوشت
وغیرہ۔۔۔ مٹی، چینی دھات وغیرہ کے برتن ہوں یا جاندار چیزیں غلام، گھوڑے، چھر اور
گدھے وغیرہ۔۔۔ گھر میں پلنے والی بکریاں، ہوں یا جنکل میں پہنے والے روپڑ، غرض تجارت کے
ہر قسم کے مال میں زکوٰۃ فرض ہے۔ علاوہ ازیں شہری اموالِ تجارت میثست اموال باللهہ ہیں،
جیکہ (مویشی) جالوروں کی اکثریت اموالِ ظاہرہ ہیں۔ (القواعد النورانية الفقهيہ ص ۸۹۔ ۹۰ طبع مصر)

مالِ تجارت میں زکوٰۃ کی ادائیگی کا طریقہ

اموالِ تجارت میں زکوٰۃ کی ادائیگی کا طریقہ یہ ہے کہ سال بسال جتنا تجارتی مال دکان،
مکان یا گودام وغیرہ میں ہو، اس کی قیمت کا اندازہ کر لیا جائے۔ علاوہ ازیں جتنی رقم گردش ہیں

ہو، اور بھر قم موجود ہو، اس کو بھی شمار کر لیا جائے۔ نقدر قم، کاروبار میں لگا ہوا بس رایہ اور سامان تجارت کی تجھیں قیمت اسے ملا کر جتنی رقم ہو، اس پر ڈھانی فی صد کے حساب سے زکوٰۃ ادا کی جائے۔

تاہم کوئی تجارتی ماں اس طرح کا ہے کہ وہ اکٹھا خریدا، پھر وہ سال یا دو سال فروخت نہیں ہوا تو اس ماں کی زکوٰۃ اس کے فروخت ہونے پر صرف ایک سال کی ادا کی جائے گی۔ ورنہ عام مال جو دکان میں فروخت ہوتا رہتا ہے اور نیا اشکاب، آثار رہتا ہے، وہاں چونکہ فرداً فرداً ایک ایک چیز کا حساب مشکل ہے، اس لیے سال بعد سارے ماں کی جیشیت مجموعی قیمت کا اندازہ کر کے زکوٰۃ نکالی جائے۔

اگر کوئی رقم کسی کاروبار میں بخوبی ہو گئی ہو، جیسا کہ بعض دفعہ ایسا ہو جاتا ہے اور وہ رقم دو تین سال یا اس سے زیادہ دیر تک پہنسی رہتی ہے، یا کسی ایسی پارٹی کے ساتھ آپ کو سابقہ پیش آ جاتا ہے کہ کئی سال آپ کو رقم وصول نہیں ہوتی تو ایسی رقم کی زکوٰۃ سال بیال دینی ضروری نہیں۔ جب رقم وصول ہو جائے، اُس وقت ایک سال کی زکوٰۃ ادا کر دی جائے۔

مصارفِ زکوٰۃ

ارشاد باری تعالیٰ ہے :

”إِنَّمَا الصَّدَقَاتُ لِفُقَرَاءِ وَالْمَسَاكِينِ وَالْعَمِيلِينَ عَلَيْهَا وَالْمُؤْلَفَةُ قُلُوبُهُمْ وَفِي الْرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّيِّدِ الْمَقْرُومِ فَرِيقَتِهِ مِنَ اللَّهِ وَاللَّهُ عَلِيمٌ حَكِيمٌ“ (التوبہ : ۴۰)

”زکوٰۃ کے مستحق صرف فقراء، مساکین، عاملین زکوٰۃ اور مؤلفتہ القلوب ہیں۔ نیز یہ گردوں کے چھڑانے میں، قرض داروں کی مدد کرنے میں، راہ خدیں اور مسافرنو ایسی میں خرچ ہو سکتی ہے۔ یہ اللہ تعالیٰ کا مقرر کردہ فریضہ ہے اور اللہ تعالیٰ سب کچھ جاننے والا حکمت والا ہے۔“

اس آیت کریمہ میں اللہ تعالیٰ نے زکوٰۃ کے آٹھ مصارف بیان فرمائے ہیں کہ یہ آٹھ جگہیں ہیں جہاں مسلمان اپنا مال زکوٰۃ خرچ کر سکتا ہے۔ یہ ضروری نہیں کہ زکوٰۃ کی رقم

تحوڑی تھوڑی کر کے آٹھوں جگہوں پر تقسیم کی جائے (جیسا کہ بعض علماء کا خیال ہے) بلکہ حسب ضرورت ان میں سے ہر ایک پر پوری رقم خرچ کی جاسکتی ہے۔ جمہور علماء امت اسی خیال کے حامی ہیں۔ مختصر آن آٹھ مصارف کی تفصیل حسب ذیل ہے:

۱- فقراء افقر سے مراد ہر وہ شخص ہے جس کی آمدنی اس کے اخراجات سے بہت کم ہو۔ اور وہ دوسرے کی امداد و اعانت کا محتاج ہو۔

۲- مساکین مسکین کے متعلق اکثر علماء کا خیال ہے کہ یہ وہ ہے جو عام فقیروں سے بھی زیادہ محتاج اور بے بس ہو۔ اور ایک حدیث سے بھی ”مسکین“ کی یہ تشریح معلوم ہوتی ہے کہ اس کی آمدنی اس کی ضروریات سے کم ہو۔ اور اس کی ظاہری پوزیشن بھی ایسی ہو کہ کوئی شخص اس کو حاجت مند سمجھ کر اس کی امداد کے لیے تیار نہ ہو، اور وہ خود بھی کسی کے سامنے دستِ سوال دراز نہ کرے۔ آپ نے فرمایا:

”لَيْسَ الْمُسْكِينُ بِهَذَا الطَّوَافُ النَّذِي تَرَدَّدَ إِلَيْهِ الْمُعْدَةُ وَالْمَحْدَاتُ وَالْأَقْصَةُ وَالْأَقْنَتُانُ وَالْأَكْلَةُ وَالْأَكْلَاتُ وَلِكُنَّ الْمُسْكِينُ الَّذِي لَا يَجِدُ غَنَّىٰ يَغْنِيهُ وَلَا يَفْطَنُ لِهِ فِيْصَلَاقٌ عَلَيْهِ وَلَا يَسْأَلُ النَّاسَ شَيْئًا“

(متفق علیہ تفسیر ابن کثیر مع البغوی، ج ۲، ص ۵)

”مسکین وہ شخص نہیں ہے جو لقئے دو لقئے اور چند بکھروں کے لیے گھر گھر کا پکڑ لگاتا ہے۔ مسکین تو وہ شخص ہے جو اپنی حاجت کے مطابق مال بھی نہیں پاتا۔ نہ ظاہری حالت سے پہچانا جاتا ہے کہ صدقہ و خیرات اُسے دیا جائے اور نہ از خود وہ کسی سے سوال کرتا ہے۔“

متوقف علما و طلباء علوم دینیہ

قرآن کریم سے یہ بھی واضح ہوتا ہے کہ فقراء و مساکین میں وہ لوگ سرپرست ہیں جو اپنے آپ کو اشد کے دین کے لیے وقف کر دیں، اشد کے دین کی خاطر اپنا گھر بار اور کاروبار ترک کر دیں لیکن اس کے باوجود لوگوں کے سامنے دستِ طلب دراز نہ کریں۔ مایہ نہ دار، اور متوقف ضرورت مند علماء و طلباء علوم دینیہ کی امداد (آبرو من رانہ طریقے سے) بہت ضروری ہے۔ چنانچہ اللہ تعالیٰ کا فرمان ہے:

”لِلْفُقَرَاءِ الَّذِينَ أُخْصِرُوا فِي سِيِّئِ الْأَيَّامِ لَا يَسْتَطِعُونَ ضَرَبًا فِي
الْأَرْضِ يَحْسِبُهُمُ الْجَاهِلُونَ أَغْنِيَاءَ مِنَ التَّعْفُفِ حَتَّى تَعْرُفُهُمْ بِإِيمَانِهِمْ
لَا يَشْكُلُونَ النَّاسَ إِلَحَافًا - الآية“ (آل عمران: ۲۴۳)

”ثیرات ان فقروں کے لیے ہے جو رکے ہوئے ہیں اشد کی راہ میں، چل پھر
نہیں سکتے ملک میں۔ سمجھے ان کو ناواقف ماں دار ان کے سوال نہ کرنے سے،
تو پہچانتا ہے ان کو ان کے چہرے سے۔“ (تریہمہ شاہ عبد القادر)
رسول اللہ صلی اللہ علیہ وسلم نے بھی مسکین کی تعریف میں اس آیت کا حوالہ دیا ہے،
جیسا کہ صحیح بخاری میں ہے:

”أَنْسَ الْمُسْكِينَ الَّذِي يَتَعَفَّفُ إِنْرُؤُوا إِنْ شَدَّتْ مِعْنَى قَوْلِهِ تَعَالَى :

”لَا يَشْكُلُونَ النَّاسَ إِلَحَافًا“ (رحمۃ اللہ تفسیر ابن کثیر ج ۲ ص ۱۵)

”مسکین تو وہ ہے جو سوال کرنے سے بختا ہے، چنانچہ قرآن مجید میں بھی ہے:

”وَ لَوْكُوْنَ سَمِّيَّا كَرْسَوْلَنَ نَهِيْنَ كَرْتَنَے“

ذکورہ بالآیت و حدیث سے واضح ہوتا ہے کہ جو علماء طلباء اپنے آپ کو علم دین
کے سکھانے اور اس کی نشر و اشاعت کے لیے وقف کر دیں اور کاروباری مصروفیتوں
پر تعلیم و تعلم کو ترجیح دیں، ان کی حاجات و ضروریات بھی زکوٰۃ کی مدد سے پوری کی جاسکتی
ہیں۔ اور ان کی علمی ضرورتوں کو پورا کرنے کے لیے دینی و علمی کتابیں بھی اس فنڈوی سے
خرید کر انھیں دی جاسکتی ہیں۔ چنانچہ زمانہ حال کے ایک مصی فاضل علامہ یوسف الفرضائی
نے بھی اسی راستے کا اظہار کیا ہے۔

۳- عاملین زکوٰۃ اس سے مراد وہ افراد ہیں جو ادارہ خلافت یا کسی ادارہ مسلمین کی
طرف سے زکوٰۃ وصول کرنے، وصول شدہ ماں کی حفاظت کرنے
اور ان کا حساب کتاب لکھنے اور انھیں تقسیم کرنے پر مامور ہوں۔ ایسے لوگ چاہے فقیر
او مسکین کی تعریف میں نہ آتے ہوں، زکوٰۃ کی مدد سے ان کو ان کے اس کام (وصولی صدقہ)
کی انجمنت دی جاسکتی ہے۔

۴- مؤلفة القلوب اس سے وہ ضعیفۃ الایمان مراد ہیں جن کی اگر دل جوئی اور مالی
اعانتہ نہ کی جاتے تو ان کے اسلام سے بخوبی ہو جانے کا خطرہ

ہو۔ یا ایسے مائل بہ اسلام کافر، جو مانی اعانت سے حلقہ بگوشِ اسلام ہو جائیں۔ ایسے لوگوں کے لیے بھی یہ شرط نہیں ہے کہ وہ فقیر و مسلکیں ہوں تب ہی ان کی مدد زکوٰۃ کی نذر سے کی جاسکتی ہے، بلکہ صاحبِ حیثیت ہونے کے باوجود ایسے لوگوں پر زکوٰۃ کی رقم خرچ کی جاسکتی ہے۔

احناف نے اس نَدْ کو ساقط کر دیا ہے، لیکن یہ مسلک صحیح نہیں۔ قیامت تک یہ صرف بھی دیگر مصارفِ زکوٰۃ کی طرح قائم رہے گا اور بوقتِ ضرورت اور حسبِ اقتضاءِ مُؤْلَفَةِ القُلُونَ کو زکوٰۃ کی رقم دی جاسکتی ہے۔ (جاری ہے)

شعر و ادب

جواب فضل الرحمن فضل انہالوی

آمد ماہِ رمضان

تیری آندے سے دل ہے سب کاشاداں
کروں قعریف، کیا مر قوم تیری
عبادت کا زمانہ آگیا ہے
کہ دل ہو گا عبادت پر، یہ مائل
خدا کی رحمتوں کے ہونگے سامان
خدا کے عشق میں سرشار ہوں گے
خدا کے عشق میں غمود ہوں گے
عبادت کا جنوں بڑھتا رہے گا
انھیں حسرت سے وہ دیکھا کریں گے
گناہوں سے سدا محفوظ رکھے
ترے اسلام کا ہو بول بالا
رہیں اسلام پر ہر وقت فاثم
دلوں میں عشق کی تنویر کر دے
اہلی لذتِ سوزِ جسگر دے
سینہ بختی ہو اس کی دُور یارب

تیرا آنا مبارک ماہِ رمضان
زمانے میں بُجی ہے دھوم تیری
جہینہ برکتوں کا آگیسا ہے
نفس پر اب تو ہو گا قابو حاصل
خدا کی نعمتیں ہوں گی فراداں
جہاں میں جتنے روزہ دار ہوں گے
عبادت میں ہی وہ مسرو ہوں گے
قوی تر ہو گا ان کا زید و تقوی
فرشتے رہیں ان کی کیا کریں گے
خدا تو فیق روزہ سب کو نخشے
ہماری تو دعا ہے میرے مولا
تیرا فضل و کرم ہو سب پر دام
محمدؐ کی محبت دل میں بھر دے
محبت میں ہمیں سرشار کر دے
دعاۓ فضل ہو منظور یارب